



VIL-BELT VICTORIA

Pubblikazzjoni bimensili tal-bażilika protoparrokjali ta' San Ġorġ | Għawdex

MEJJU – ĠUNJU 2009

Nru 168

Waslet il-Kbira Lejn Festa San Ġorġ 2009



Ahna rrudu b'mod speċjali nitkellmu magħkom, ulied ta' din il-belt Victoria, għaliex Ġorġi hu l-patron partikulari tagħkom, u mbagħad magħkom ukoll, o Nsara tad-djoċesi tagħna, li tant minhabba fin-nisel tal-parroċċi tagħkom kemm ukoll minhabba l-interessi tagħkom f'din il-belt, hija haġa wisq xierqa li tagħtu gieh lit-titular ta' din il-knisja mnejn intom tafu gid kbir tar-ruħ.

silta mill-ittra pastorali ta' l-isqof Giovanni Maria Camilleri OESA fl-okkażjoni tas-sittax-il ċentinarju mill-martirju ta' San Ġorġ, April 1903

Għalkemm għaddew mija u sitt snin minn meta l-isqof Giovanni M. Camilleri kitch dawn il-kelmiet meqjusa u mqanqla, u mill-festi ċentinarji u straordinarji ta' sitt snin ilu u li ċertament għadhom friski fil-memorja tagħna lkoll, l-eku tagħhom għadu shiħ u qawwi daqs dak in-nhar li nkitbu. Dak li kiteb l-isqof Agostinjan fil-festi pluri-ċentinarji ta' l-1903 seta' kien ispirat mill-moħħ u l-ambizjoni ta' l-għaref saċerdot Għawdexi Ġorġjan Mons. Giużeppe Farrugia "Tal-Vers", dak in-nhar segretarju tiegħu. F'kliem li jirrifletti l-imhabba kbira li San Ġorġ kien ig aktar minn seklju ilu. Imma dik l-imhabba ma ntfietx kull ma jmur tinsab dejjem tikber u tissaħħaħ hekk issib min jittenta jeqfilha. Kemm kellu raġun il-poeta Inġliż John Keats meta hareġ bil-qawl "A thing of beauty is a joy for ever"! Mela jekk oġġett sabiħ inissel ferh dej x'tagħmel għalina l-figura nobbli u qaddisa ta' l-martri tal-Knisja ta' l-Orjent u l-aktar martri g mequm fl-Oċċident, San Ġorġ tal-Kappadoċja! Ta' sena, hekk kif jibdew joqorbu l-jiem shajna ta' Lu' qalb u ruh tar-Rabtin jimtlew bil-hena fl-istennija hekk ta' l-Għid tiegħu.

Festa Kristjana

Il-festa ta' San Ġorġ kisbet il-popolarità enormi u sir li tgawdi l-lum frott diversi raġunijiet. Imma ċertament li dak li jinsab fil-qalba tagħha huwa l-element Kristjan ċar li jikkarakterizzaha. Hekk kif San Ġorġ sar dak li hu għax kien dixxiplu ta' Gesù Kristu, hekk ukoll il-festa tiegħu fil-qalba ta' Lulju hija dak li hi għax żammet fiċ-ċentru tagħha l-identità Kristjana li tagħmilha dak li hi. It-tlett ijiem tat-Triidu għadhom, kif klenu fl-antik, jiffukaw fuq il-hajja tal-qaddis martri u għalhekk iservu bhala għajn ta'

jissokta f'paġna 16



Mużew tagħna
Mużew għal kul'hadd

PAĠNA 10

*"kwazi kwazi bla mistennija -
waslitli email f'April li l-profett
'intgħajel għall-konferenzjament"*

Antoine Vassallo, chairman Fondazzjoni Belt Victoria

f'din
il-harġa

Don Bosco:
75 sena
f'Għawdex



Palma 6



Editorjal

UFFIĊĊJU EDITORJALI

Uffiċċju Parrokkjali Bazilika San Ġorġ Triq il-Karità, Victoria VCT 1200, Għawdex

tel: 2155 6377, fax: 2155 6981, email: info@ibeltvictoria.org
web: www.stgeorge.org.mt radio: 104.00MHz FM Stereo

Proġett ta' vizjoni, tkomplija ta' ħolma

F'dawn l-aħhar jiem griet madwar ir-Rabat l-aħbar tajba li l-proġett tal-mużew li qed taħdem fuqu l-Fondazzjoni Belt Victoria hu elegibbli għal fondi mill-Unjoni Ewropea biex ix-xogħol ikun jista' jibda. Il-mużew storiku-kulturali fil-qalba ta' beltna hu proġett ta' vizjoni għaliex juri kemm il-bazilika ta' San Ġorġ tippromovi l-istorja u l-kultura tagħna; ta' vizjoni għax m'hux proġett maqtugħ għalih imma prova ohra ta' dinamiċità u entużjażmu ta' min, f'San Ġorġ, dejjem kellu għal qalbu l-identità tagħna. Minn dejjem il-kollaboraturi u l-voluntiera fi hdan il-bazilika ta' San Ġorġ hadmu biex l-isem u l-identità ta' San Ġorġ – u, miegħu, ta' beltna u artna – jingħarfu aktar, jikbru u jissahħu. Dan il-proġett sa jkompli jsahħaħ isem din il-parroċċa bħala ċentru ta' kultura: fih sa jiġu esebiti oġġetti marbuta ma' l-istorja għoddha bimillenarja ta' San Ġorġ.

Il-proġett tal-mużew huwa tkomplija ta' ħolma li bdiet żmien ilu u diġà bdiet titwettagħ b'binjiet ohra. Kien l-arcipriet Mons. Ġużeppi Farrugia li, għax haresh fil-bogħod, irnexxielu jwettagħ – mingħajr halla piż żejjed fuq l-ispejjeż tal-knisja – il-proġett ambizzjuż ta' l-estensjoni taċ-ċentru parrokkjali u l-bini ta' dar parrokkjali ġdida. Bħala arcipriet huwa dejjem hadem bis-shiħ biex jara t-tkomplija ta' din il-ħolma, oriġinarjament tiegħu imma maqsuma mal-membri kollha tal-parroċċa li għandhom f'qalbhom lil San Ġorġ. U issa nistgħu naraw titwettagħ it-tieni parti ta' dak il-proġett: il-mużew. Minn hawn nappellaw lilkom il-qarrejja biex kull min għandu xi oġġetti ta' valur li għandhom x'jaqsmu ma' San Ġorġ javvicina lil xi membru tal-Fondazzjoni. Ikun xieraq li l-oġġetti kollha ta' valur storiku li għandhom rabta ma' San Ġorġ, u bħalissa jinsabu mxerrdin f'min jaf kemm-il kollezzjoni

privata fi gżiritna, jingabru għal kollox f'dan il-mużew fejn hafna iżjed jistgħu jgawduhom. Artiklu mirqum ta' Antoine Vassallo, *chairman* tal-Fondazzjoni, f'din il-harġa jispjega fid-dettall kif wasalna sa hawn!

Filwaqt li nifirħu lill-membri eletti tal-kunsill lokali l-ġdid ta' beltna, irridu nuru l-apprezzament tagħna lill-kunsill li serva fl-aħħar tliet snin, u b'mod speċjali lill-eks-sindku Robert Tabone, li hadem biex inghata bidu għall-proġett tat-tisbiħ ta' Pjazza San Ġorġ. Issa nawguraw li t-tlestija ta' dan il-proġett skond il-pjan oriġinali tkun fost il-prijoritajiet tas-sindku l-ġdid Dr Samuel Azzopardi, li minn hawn nawgurawlu għal dan il-mandat ta' responsabbiltà kbira li ngħata mill-poplu ta' beltna. Hekk ir-Rabtin, l-Għawdxin u kull min jgħaddi minn din il-pjazza ewlenija ta' Għawdex, ikunu jistgħu jgawduha fis-sbuhija kollha tagħha, għad-dell u l-harsien tat-tempju f'għieħ il-Patron ta' gżiritna.

KRONAKA PARROKKJALI

Membri ġodda fil-komunità parrokkjali

- 21/04/2009 **Miguel Giorgio**, bin Louise Christine Zammit u Matthew Cilia
17/05/2009 **Thea**, bint Maria Formosa u Patrick Tabone
29/05/2009 **Anderson**, bin Liliana Buttigieg u Andrew Agius
30/05/2009 **Nell**, bin Marlene u Charles Attard
31/05/2009 **Grace Isabella**, bint Detlef Mokoschey u Alison Studley
13/06/2009 **Martina**, bint George Cremona u Monica Vella
26/06/2009 **Philip**, bin Jaclyn Attard u Franco Magrin

Inghaqdu fis-sagrament taż-Żwieġ

- 02/05/2009 **Monica Gatt** u **Robert Grima**
03/05/2009 **Sylvana Saliba** u **Christopher Busuttill**
17/05/2009 **Marbeck Cremona** u **Aaron Vella**
20/06/2009 **Joseph Cutajar** u **Miriam Rapa**
21/06/2009 **Sarah Casha** u **John Louis Cassar**
27/06/2009 **Catherine Farrugia** u **Kevin George Sallba**
28/06/2009 **Catriona Cini** u **Justin Deguara**
28/06/2009 **Joannam Mercieca** u **Simon Mizzi**

Marru jingħaqdu ma' Kristu Rxoxt

- 18/12/2008 **Sarah Bogle-Fitzgerald**
07/05/2009 **Angela Sacco**
18/05/2009 **Dolara Azzopardi**
30/05/2009 **Carmelo Tabone**
18/06/2009 **Consolata Zammit**
25/06/2009 **Pawlu Parnis**

Il-Belt Victoria hi l-pubblikazzjoni maħruġa kull xahrejn mill-bazilika protoparrokkjali ta' San Ġorġ, bl-għan li twassal il-messaġġ Kristjan u aħbarijiet ohra tal-parroċċa lill-membri tal-komunità parrokkjali mifruxa ma' l-erbat irjieħ tad-dinja. L-ewwel harġa ġiet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, bl-inizjattiva ta' l-arcipriet Mons. Emanuel Mercieca.



BORD EDITORJALI

Francesco Pio Attard, Andrew Formosa, Michael Formosa, George Francis Vella, Antoine Vassallo.

Il-fehmiet tal-kontributuri mhux bilfors jaqblu ma' dawk tal-bord editorjali.

FOTOGRAFIJA

Joe Attard, Teddy Attard, Dr Michael J. Camilleri, Mario Casha, Andrew Formosa, Ivan Galea, Tonio Schembri, Kan. Felix Tabone, Joseph J.P. Zammit



MESSAĠĠ mill-Arcipriet *Mons. Pawlu Cardona*



cardonapaul@gmail.com

Il-Papa Benedittu XVI fis-16 ta' Ġunju ta' din is-sena inawgura s-Sena Saċerdotali fl-okkażjoni tat-"twelid ghas-sema" tal-Kurat ta' Ars, San Ġwann Marija Vianney. Għaliex din is-Sena Saċerdotali? Għaliex propju fit-tifkira tal-Kurat ta' Ars, saċerdot li apparentament ma għamel xejn straordinarju f'hajtu?

Filwaqt li fid-29 ta' Ġunju ghadna kemm għalaqna s-Sena Pawlina, iddedikata lill-Appostlu Missierna San Pawl, mudell straordinarju ta' xandâr tal-Kelma li wettaq hafna vjaġġi missjunarji biex ixerred il-Vanġelu, din is-sena gubulari ġdida tistedinna nharsu lejn haddiem sempliċi tar-raba', li sar kappillan umli u li qatta' hajtu f'daqsxajn ta' raħal ċkejken. Jekk dawn iż-żewġ qaddisin huma tant differenti minn xulxin fil-mixja ta' hajjithom, hemm imma haġa li tgħaqqadhom flimkien: l-identifikazzjoni tagħhom fil-ministeru tagħhom, l-għaqda tagħhom ma' Kristu li San Pawl jesprimiha hekk: "Nghix, imma mhux iżjed jien, iżda jghix fija Kristu" (Gal 2:20). U San Ġwann Marija Vianney kien iħobb jirripeti: "Li kieku għandna l-fidi naraw 'l Alla mohbi fis-saċerdot bħal dawl wara ħġieġa, bħal meta l-inbid jithallat ma' l-ilma".

L-iskop ta' din is-Sena Saċerdotali hu li kull saċerdot jikber "fil-perfezzjoni spiritwali li minnha tiddipendi l-effikaċja tal-ministeru tiegħu", u biex tgħin lis-saċerdoti, u magħhom il-poplu ta' Alla, halli jagħrfu mill-ġdid u jsaħħu l-għarfien tad-don tal-grazzja li bih hu mzejjen is-saċerdozju ministerjali f'min irċivieh, fil-Knisja u fid-dinja; għaliex mingħajr Kristu kollox hu mitluf. San Ġwann Marija Vianney kien jghid: "Ragħaj tajjeb, ragħaj okond il-qalb ta' Alla, huwa l-akbar teżor li Alla l-imbierok jista' jagħti lil parroċċa, u huwa wkoll wiehed mill-aktar doni prezzjużi tal-Ħnieċa Divina".

Il-Papa kien qed jahseb f'dawk is-saċerdoti li joffru lill-fidili Kristjani u lid-dinja kollha l-proposta umli u ta' kuljum tal-kliem u tal-ġesti ta' Kristu, bix-xewqa li jingħaqdu miegħu bil-hsieb, bir-rieda, bis-sentimenti u bl-istil ta' hajjithom. Il-Papa jistaqsi. "Kif ma nni ux l-impenn apostoliku tagħhom, is-servizz mohbi li jagħtu bla seħhan, l-imħabba tagħhom? X'ngħidu mbaġhad għall-fedeltà kuraġġjuża ta' tant saċerdoti li, fost tant diffikultajiet u bla ma jkunni misfuma, jlbqghu fidili għas-sejha tagħhom: dik ta' "ħbieb ta' Kristu", imsejhin, magħżula u mibgħuta minnu?"

Is-saċerdoti tal-lum kif jistgħu jimitaw lil dan is-saċerdot qaddis fil-ministeru tagħhom, f'dinja tant differenti minn tiegħu? Qegħdin ngħixu fi żmien fejn ftit baqa' post għal dak li hu qaddis, u minflok qed tingħata l-idea li dak li jghodd hu l-meħtieġ, il-produzzjoni. Dan il-periklu jista' jidhol ukoll fis-saċerdozju Kattoliku u xi kultant ukoll fil-mentalità tal-Knisja.

Il-Konċilju Vatikan II jafferma: "Għax bit-thabbir apostoliku ta' l-Evanġelju l-poplu ta' Alla jingħabar u jingema' hekk li... joffru lilhom infushom bħala 'sagrificju haj, qaddis, joghħob lil Alla' (Rum 12:1). Dan is-sagrificju spiritwali tal-fidili mbaġhad isir perfett għax permezz tal-ministeru tal-presbiteri jingħaqad haġa wahda mas-sagrificju ta' Kristu, il-medjatur wahdieni; minn idejn il-presbiteri, fisem il-Knisja kollha, ikun offrut sagramentalment u bla tixrid ta'

demm fil-misteru ta' l-Ewkaristija sa ma jigi l-Mulej innifsu" (*Presbyterorum ordinis* 2).

Nistaqsi lil nnifsi: X'ifisser għaliha, saċerdot, li nevangelizza? X'ifisser il-primat tax-xandir tal-Kelma? Ġesù jitkellem fuq it-thabbira tas-Saltna ta' Alla bħala l-għan ewlieni tal-migja tiegħu fostna. U din il-Bxara t-Tajba kienet tigbor ukoll l-għemil tiegħu: is-sinjali u l-mirakli li wettaq juru li s-Saltna ta' Alla dahlet fid-dinja, hija realtà hajja, preżenti u ssib il-milja tagħha fil-persuna tiegħu nnifsu. Il-predikazzjoni Kristjana ma xxandarx "kliem" iżda xxandar "il-Kelma", u t-thabbira m'hix għajr il-persuna ta' Kristu nnifsu, f'relazzjoni profonda mal-Missier u ubbidjenti għar-rieda tiegħu.

Għalhekk kull xandir awtentiku tal-Kelma jitlob min-naħa tas-saċerdot caħda għalih innifsu, halli jkun jista' jghid ma' San Pawl: "Nghix, imma mhux iżjed jien, iżda jghix fija Kristu". Aħna s-saċerdoti m'ahniex għajr "qaddejja" tal-Kelma. U dan ma jfissirx li nsiru funzjonarji, iżda jfisser li għandna "nintelqu fi Kristu" billi niehdu sehem miegħu fil-misteru tal-mewt u l-Qawmien: bl-intelligenza, bil-libertà, bir-rieda u bl-offerta ta' ġisimna "b'sagrificju haj" (ara Rum 12:1-2). Ilija l-participazzjoni fis-sagrificju ta' Kristu li tagħtina l-awtenticità tal-Bxara t-Tajba! Din hija l-mixja li rridu naghmlu biex ma' Kristu naslu għand il-Missier, halli jitwettaq "mhux dak li rrid jien, imma li trid int" (Mk 14:36).

Is-saċerdot hu marbut profondament mal-Verb tal-Missier, li meta sar bniedem "xejjen lilu nnifsu billi ha n-natura ta' l-sir" (ara Fil 2:5-11). Is-saċerdot hu l-qaddej ta' Kristu, fis-sens li hajtu hija kkonfigurata ma' dik ta' Kristu, u dahal f'relazzjoni intima miegħu. Is-saċerdot hu fil-Kristu, bi Kristu u ma' Kristu għas-servizz tal-bnedmin. Propju għaliex sar ta' Kristu s-saċerdot hu kompletament għas-servizz tal-bnedmin: hu ministru tas-salvazzjoni tagħhom, tal-ferħ tagħhom, tal-helsien veru tagħhom, u magħqud dejjem aktar mar-rieda ta' Kristu, bit-talb, b'li joqgħod "qalb ma' qalb" miegħu.

Il-Papa Benedittu XVI qed jitlob li fid-djocesijiet, fil-parroċċi, fil-komunitajiet reliġjużi, fl-għaqdiet, fil-movimenti u fl-kull tip ta' realtà pastorali jigu mmultiplikati inizjattivi ta' talb, b'mod partikulari l-adorazzjoni Ewkaristika għall-qdusija tas-saċerdoti u tal-vokazzjonijiet saċerdotali, halli nagħtu twegiba għat-talba ta' Ġesù: "Itolbu mela lil Sid il-hsad biex jibgħat haddiema għall-hsad tiegħu" (Mt 9:38). Ikompli l-Papa: "It-talb hu l-ewwel impenn, il-vera triq ta' qdusija għas-saċerdoti, ir-ruħ awtentika tal-pastorali vokazzjonali". Naħseb li lkoll għad għandkom kopja ta' dik it-talba li kont tajtkom fl-ewwel żjara tiegħi fil-familja tagħkom: *Talba għas-Saċerdoti*.

Ma ninsewx li "min jitlob m'għandux biża'; min jitlob m'hu qatt waħdu; min jitlob isalva!". Mudell ta' hajja meġhjuva fit-talb hu bla dubju ta' xejn San Ġwann Marija Vianney. Marija, Omm il-Knisja, tgħin lil kull saċerdot biex jimxi fuq l-eżempju tiegħu, sabiex bħalu jsir xhieda ta' Kristu u appostlu tal-Vanġelu.

Nawgura l-festa t-tajba ta' San Ġorġ martri lil kulhadd. Grazi tat-talb u ta' l-imħabba għalina s-saċerdoti.



Fuq il-passi ta' San Pawl fil-bażilika tagħna

DAWRA MA' L-ARTI PAWLINA F'SAN ĠORG

3

Francesco Pio Attard

51



Ix-xbieha ta' San Pawl fl-arzella tal-kor

Jekk minn fuq il-kwadru ta' San Pawl tal-Palombi ħarstek timrah 'il fuq f'linja vertikali, għajnejk bilfors jaqgħu fuq xbieha ohra ta' San Pawl, fejn jidher ma' l-ewwel daqqa t'għajn li l-artist baqa' fidil lejn il-kuluri u l-karatteristiċi ta' Palombi. Qed nitkellem fuq ix-xbieha ta' San Pawl fl-arzella ta' l-abside tal-kor tal-bażilika ta' San Ġorg.



Kwadru tal-pittur Gian Battista Conti
li jnsab tis-Sala Mons. Lmanuel Mercieca


L-ewwel xogħol tal-professur Ruman Gian Battista Conti (1878-1970) f'Malta għamlu fl-1936 meta beda jipitter il-koppla tal-knisja tal-Iamzjata fil-Birgu, li b'xorti hazina ma laqitx tgawdjet, għax meta kienet għadha m'hix mikxufa ggarfet bil-bumbardamenti ta' l-għadu fit-Tieni Gwerra Dinjija u ftit laqqu rawha lesta. Dan kien iż-żmien meta f'San Ġorg bdew u tlestew it-tkabbir tal-knisja u l-bini mill-gdid tal-koppla tagħha. L-arcipriet Mons. Mikiel Cefai ma riedx jagħmel għajb lill-predeċessur tiegħu Mons. Alfons Marija Hili f'li jara li l-knisja parrokkjali ta' San Ġorg tkun mghammra mill-aħjar. Issa li x-xogħol tal-bini kien lest Mons. Cefai tefa' ħarstu fuq il-pittura u d-dekorazzjoni.

L-għażla waqgħet fuq l-artist Ruman, li f'temp ta' għaxar snin pitter il-koppla u l-lunetti tagħha, is-saqaf u l-mitri tat-twieqi, kif ukoll l-erba' absidi tal-knisja. Kien lejn tmien is-snin erbgħin li bit-tħabrik ta' Dun Anton Grech u fuq parir tal-Prof. Ġuzè Galea tar-Rabat ta' Malta, li dik il-ħabta kien qed jaħdem fuq id-dekorazzjoni tal-koppla l-gdida, Gian Battista Conti ngab ipitter fil-knisja


parrokkjali ta' San Ġorg. Ma kinitx biċċa xogħol faċli, imma Conti dahal għaliha b'ruħu u ġismu, hekk li nistgħu nġhidu li halla l-aqwa opra tiegħu fil-bażilika tagħna; għal dan il-kapulavur tiegħu baqa' magħruf, fost l-ohrajn, bhala "il-pittur ta' l-angli". Biżżejjed nġhidu li fis-saqaf biss għandu mas-sitta u hamsin angli. Fix-xogħol tal-pittura dejjem kien immexxi minn imhuh għaqlija bhal ta' Mons. Cefai innifsu, waqt li bdew jitfaċċaw benefatturi, fosthom saċerdoti, lesti li jhallsu xi parti jew ohra tal-proġett.

Fl-1949 kienet lesta l-koppla, u l-artist dahal mill-ewwel għas-saqaf, biex imbagħad għadda għall-erba' absidi jew arzelel, li jissejhu hekk minħabba l-forma tagħhom. Dik tal-kor, li kienet inbniet fit-tkabbir ta' l-istess kor fil-bidu tas-seklu, kienet l-ewwel waħda li lesta, fl-1955, u tirrappreżenta l-Glorja ta' San Ġorg fis-Sema, kif turi l-iskrizzjoni "*Coronatus triumphat*" friglejha. F'din il-pittura sabiha San Ġorg jidher qed jirċievi l-kuruna tar-rebħa minn idejn Ġesù, għat-talb tal-Verġni Marija u l-ferh tal-qaddisin u l-angli tas-Sema. Ġiet tiswa £700 u thallset minn missier u ibnu mir-Rabat ta' Għawdex. Fil-ġurnal *Lehen il-Belt Vittorja* ta' Ottubru 1958 inkiteb hekk fuq xogħol l-artist f'din il-pittura: "Bl-arti tiegħu l-Conti jkollimna b'dak l-istess gherf li bih l-Iskrittura tiġi mfissra. Hu kapaci jara l-Ġenna".

B'kollox il-pittura fiha madwar sebgħin figura differenti. Fiċ-ċentru tispikka x-xena ta' l-inkurunazzjoni ta' San Ġorg mit-Trinità Qaddisa: fuq nett Alla l-Missier jidher iħares minn fuq sħaba, bid-dinja u x-xettru f'idejh; l-Ispirtu s-Santu, fi xbieha ta' ħamiema bajda, qed jittajjar fl-gholi;



Detall mill-arzella ta' l-Apostli Pietru u Pawlu f'konverżazzjoni bejniethom.



L-arzella l-qadima ta' Robert Caruana Dingli.

it-tnejn qed ibierku l-azzjoni ta' l-Iben, Ġesù Kristu, liebes mant abjad, li qed ixidd il-kuruna tar-rebha fuq ras iż-żagħżuġ Ġorġi, gharkubtejh quddiemu, liebes l-uniformi ta' tribun. Ninnutaw li wiċċ Kristu hu l-istess wiehed li naraw fil-fieli tal-pitturi tal-koppla. Il-Vergni Marija Immakulata tidher bejniethom, qed turrakkomanda lil San Ġorġ quddiem Alla, waqt li San Gużep ukoll, bil-hatar u l-ġilju fidu, jissieheb f'din l-ghaqda bejn it-Trinità Qaddisa u l-Familja Mqaddsa. San Ġorġ hu mdawwar b'numru ta' puttini helwin, wiehed iżommlu l-elm, l-iehor il palma tal-martirju u iehor il-mantar aħmar. Din id-dehra tas-Sema tinsab magħluqa f'cirku ta' angli, bosta bl-istrumenti tad-daqq u n-noti muzikali f'idejhom, xi whud iharsu, waqt li tnejn partikulari jzommu wieqfa bejniethom ix-xbieha dominanti tas-Salib b'raġġ ta' dawl dehbienu fuqha. Din ta' l-aħhar tindika kif il-martirju ta' San Ġorġ jinkwadra perfettament fil-Misteru ta' l-Għid.

Lejn din ix-xena ċentrali qed iharsu żewġ gruppi ta' nies qaddisa fuq il-lemin u fuq ix-xellug. Fuq il-lemin

jidhru rappreżentanti tan-nisel ta' Ġesù u qraba tiegħu flimkien ma' kolonni kbar tal-Knisja, waqt li fuq ix-xellug jissieħbu magħhom qaddisin kbar miż-żewġ rabtiet ta' l-Iskrittura Mqaddsa, fosthom patrijarki, martri u vergni. It-tielet taqsima prinċipali nsibuha isfel, fejn taht is-shab hemm moħbija parti ohra tas-Sema, b'qaddisin ohra jharsu mistaġġha lejn il-glorja ta' San Ġorġ, fosthom ukoll ix-xbieha ta' Adam, li fi Kristu – Adam il-ġdid – u l-qaddisin martri tiegħu jsib qawmien ġdid.

Jagħmel sens li x'imkien iehor nagħtu tifsir teoloġiku iktar dettaljat ta' din l-arzella u nieqfu nirriflettu fuq kull wahda minn dawn il-figuri qaddisa li nsibu fiha, imma minn qalb dawn kollha ndawru harsitna fuq żewġ qaddisin kbar, fuq quddiem tal-grupp tal-lemin, li jidhru f'konverżazzjoni interessanti bejniethom: San Pietru u San Pawl, iż-żewġ kolonni kbar tal-Knisja universali. Conti jqiegħed lil dawn iż-żewġ Appostli fi djalogu tassew naturali bejniethom, hekk li jiġbdu l-attenzjoni ta' min ihares lejn din l-arzella miżghuda b'ilwien differenti li jarmu l-fwieha tal-qdusija. Għal darb'ohra lil San Pawl narawh bix-xabla f'id wahda u bil-ktieb ta' l-ittri tiegħu fl-id l-ohra, fejn tidher kitba bil-Latin mehuda mit-tieni ittra tiegħu lil Timotju 2:5: *"Qui certat in agone non coronatur nisi legitime certaverit"*, li bil-Malti tfisser: "L-atleta ma jihux il-premj jekk ma jkunx mexa skond ir-regoli". Bla dubju hawn kliem Pawlu japplika kollu għal San Ġorġ, is-suldat qalbieni ta' Kristu li rċieva l-premj għax mexa mar-regoli tas-Sema qabel osserva dawk tad-dinja. San Publiju, l-ewwel isqof ta' Malta, bil-baklu u l-palma f'idejh, jidher ukoll magħn Pawlu jsegwi l-konverżazzjoni.

Din ta' Conti m'hix l-ewwel arzella li tpittret fl-kor ta' San Ġorġ. Fil-fatt taħtha hemm ohra eqdem, impittra fuq il-gebla minn Robert Caruana Dingli fl-1922, li wkoll kienet tirrappreżenta l-glorja ta' San Ġorġ fis-Sema u fl-art. Imma kellha haġja qasira, għax fl-1953 tghattiet biex beda x-xogħol fuq dik attwali.






Don Bosco: 75 sena f'Għawdex

Fl-okkażjoni tal-75 anniversarju mill-ftuh ta' l-Oratorju *Don Bosco, John Cremona* jehodna lura lejn iż-żmien tal-bidu, meta l-Oratorju fetaħ fi Triq il-Karità, ftit passi 'l bogħod minn San Ġorġ, b'inizjattiva ta' Dun Pawl Micallef, sagristan maġġur f'din il-knisja parrokkjali. L-ewwel festi ta' San Ġwann Bosco, bit-Tridu u l-purċissjoni, kienu wkoll isiru f'San Ġorġ. Din is-sena qed jiġu ċelebrati anniversarji oħra b'rabta ma' l-Oratorju: 75 sena mill-kanonizzazzjoni ta' Don Bosco, 60 sena mill-ftuh uffċjali ta' l-Oratorju fi Pjazza Santu Wistin u 150 sena mit-twaqqif tal-Kongregazzjoni Salesjana.


Kien propju Hadd il-Għid tas-Sena Mqaddsa tas-sena 1934, meta l-Papa Piju XI f'Ruma kien qed imexxi r-rit tal-kanonizzazzjoni ta' Don Bosco fil-Vatikan, li fi Triq il-Karità fir-Rabat ta' Għawdex infethu għall-ewwel darba l-bibien zġhar ta' l-ewwel Oratorju.

Fl-1 ta' April ta' din is-sena habat il-75 anniversarju minn dawn iż-żewġ grajjiet u l-Oratorju, li minn dik il-gurnata storika sal-lum qatt ma reġa' għalaq il-bibien tiegħu, qed ifakkar b'mod xieraq dawn il-grajjiet.

75 sena huma hafna drabi aktar minn għomor ta' bniedem, u ftit huma dawk l-ixxurtjati li kienu preżenti dak in-nhar u li l-lum għadhom hajjin. Forsi huma kienu jkunu f'pożizzjoni aħjar minni li jirrakuntaw x'gara dak in-nhar, imma jien sa nibbaża dawn il-ftit linji fuq kitbiet li halla l-protagonist ewlieni ta' din il-grajja f'Għawdex, Dun Pawl Micallef.



L-ewwel dar fi Triq il-Karità li serviet bħala Oratorju, 1934.



Dun Pawl Micallef (1897-1956).



Dun Ġuzepp Spiteri, "Il-Malti".

Kif għedna, kien il-Hadd fil-ghodu meta Dun Ġuzepp Spiteri, qassis Malti li kien ġie joqgħod Għawdex, fetaħ għall-ewwel darba l-bibien ta' l-Oratorju. Nisthajjilkom tistaqsu: "Mela Dun Pawl fejn kien?". Jirrakkonta Dun Pawl:

Wasal il-jum tant mixtieq ta' l-1 ta' April 1934, waqt li jien kont Ruma nassisti ċ-ċerimonji solenni tal-kanonizzazzjoni tal-maħbub Missier u Mghallem taż-żgħażaġh, fost hlejjaq ta' nies u pellegrini li qatt ma kienu dehru daqshom go San Pietru u barra l-knisja, u Dun Ġuzepp hawn Għawdex fetaħ il-bibien liċ-ckejkni għeżiež ta' Don Bosco. L-Oratorju ġie miftuh! Fost l-ikbar ferh.

Il-ftuh ta' l-ewwel Oratorju ma ġiex b'kombinazzjoni; qabel din il-grajja kien hemm snin twal ta' hidma, talb u qtigh il-qalb għal Dun Pawl Micallef. Huwa nnifsu jistqarr li kien għadu fuq il-bankijiet ta' l-iskola meta hu

u Dun Alwiġ Mizzi, li aktar tard kellu jsir Salesjan, kienu dejjem jittkellmu u johlmu fuq Don Bosco, is-Salesjani u l-Oratorju. Huwa kien jaħdem biex ixerred id-devozzjoni lejn Don Bosco kemm permezz ta' artikli li beda jikteb fil-*Lehen is-Sewwa* u kemm bit-tqassim ta' santi u kurunelli.

L-ewwel opportunità għal Dun Pawl giet meta fl-1929 Mons. Pawl Cauchi, rettur tal-knisja ta' Savina, reha l-għaqda tal-Paġġi tas-Sagrament f'idejn Dun Pawl Micallef, u din serviet bħala l-ewwel opportunità li jibda jiġbor it-tfal. Din l-għaqda ħadet spinta fl-1931, f'għeluq il-25 sena mit-twaqqif tal-Paġġi tas-Sagrament, meta f'Savina saru festi kbar u t-tfal żdiedu fuq li żdiedu Mons. Pawl Cauchi fit tmiom tal festi kien qal lit tfal u lin-nies miġbura fil-knisja li "l Oratorju hu lest; tonqos id dar u s-Salesjani kemm jiġu jiehdu hsiebu".

Kellhom jgħaddu madankollu sentejn oħra qabel ma l-proġett li kellu f'moħħu Dun Pawl beda jiehu s-sura. Iż-żmien ma kienx wiehed sabiħ f'Għawdex. Il-livell ta' għixien kien wiehed baxx hafna u l-livell ta' l-edukazzjoni kien bil-wisq aktar baxx. Għal darb'ohra sa nhalli lill-protagonist jirrakkonta huwa stess fuq is-sitwazzjoni f'Għawdex:



Dun Pawl bħal Don Bosco waqt il-logħob mat-tfal.



Tfal ta' l-Oratorju li ghamlu l-Ewwel Tqarbina f'San Ġorġ, 1938.

Id-duttrina fil-knisja parrokkjali ta' San Ġorġ kienet wisq sejra lura li xi drabi konna nkunu iktar katekisti milli tfal. Xi qassisin kienu jmorru 'l barra għax bla tfal jew il-ftit tagħhom kienu jaghtuhom lil haddiehor. Bruda kbira fit-tfal u f'min jgħallem! Imma donnu kolloxx minn Alla! Donnu Alla halla li jsir dan biex aktar tidher il-htieġa ta' Oratorju.

Imqanqal minn din is-sitwazzjoni, l-arcipriet tar-Rabat Mons. Alfons Maria Hili f'Novembru 1933 reħa t-tagħlim tad-duttrina fidejn Dun Ġużep Spiteri, magħruf bħala "il-Malti", li kellu hafna mis-sistemi ta' Don Bosco. F'xi żmien wara Dun Ġużep talab l-ghajjnuna ta' Dun Pawl biex jgħinu u "f'malajr it-tnejn sirna qisna qalb waħda", jgħid Dun Pawl. Biex tiġbed it-tfal kienu jinhtieġu s-santi u r-rigali, u għalhekk kien hemm htieġa ta' għajjnuna materjali. Dun Ġużep Spiteri talab lill-Isqof biex ikun jista' jagħmel gabra darba fix-xahar fil-parroċċa ta' San Ġorġ, iżda l-Isqof deher li ahjar li tibda s-sin gabra nhar ta' Ġimgħa fil-Quddies ta' 8.00am, u l-ewwel gabra saret fil-21 ta' Novembru 1933 u ngabru hdax-il sold u nofs (11½).

F'waħda miż-zjajjar li Don Bosco għamel lill-Papa Piju IX fil-Vatikan, dan il papa qaddis, li għaraf ukoll il-qdusija ta' Don Bosco, talbu biex jikteb l-istorja ta' ħajtu biex isservi ta' tagħlim għal uliedu spiritwali. Don Bosco dan wettqu biss bosta snin wara, meta l-papa tah ordni biex jikteb il-memorji tiegħu. Ma nafx għal liema raġuni, imma Dun Pawl ukoll kiteb il-memorji tat-twaqqif u tal-ftuh ta' l-ewwel Oratorju. Sfortunatament din il-ktiba tasal biss sas-sena 1938, imma tagħti hafna informazzjoni fuq l-ewwel snin ta' l-Oratorju.

Għal darb'ohra r-rakkont ta' kif akkwista l-ewwel dar sa nerġa' nhallih għall-pinna ta' Dun Pawl:

Dak ix-xahar stess (Novembru 1933) tkellimna fuq il-htieġa li nsibu xi dar. Konna fuq il-għatba tas-sagrastija ta' San Ġorġ; kien hemm is-servjent ta' San Ġorġ M'Ang Agius, u kif semagħna nitkellmu qabeż qalilna: "Hawn dar nahseb li tajba, m'hix mikrija għax jgħidu li fiha l-hares, hawn qrib Nru 12/13 Strada Carità, ta' Ġużep Grech".

U tassew! Sibna lil Ġużep u f'malajr ftehimna, bil-patt li żewġ ikmamar jiftaħhomlna f'waħda; u s-sid kien wisq gentili magħna, għamilna li tlabnieh u

kriela d-dar bi ftit flus. U l-hares? Malajr keċċieh Don Bosco! Kif konna naraw id-dar Ġużep irrakkontalna l-biċċa tal-hares. Hemmhekk kellu l-barrin u mal-lejl xi wiehed isib ruħu mahlul u kien jitla' u jinzel it-taraġ, u l-katina – ċlikk ċlikk – kienu jahsbu li hemm ix-xjaten il-ġirien; u ma dhakniex bi ftit.

L-ewwel snin ta' l-Oratorju kienu kkaratterizzati minn diffikultajiet u għaks kbir, karatteristiċi li ssibhom f'kull opra għall-glorja ta' Alla. Id-dar kienet kwazi art u saqaf u kull ma kien hemm fil-ftuh tad-dar kienu xi bankijiet li xtara mit-talkies ta' Mikiel Vella u mill-kazin ta' Ljun, u sintendi kwadru ta' Don Bosco. Is-siggijiet għall-katekisti kienu jissellfu minn San Ġorġ. Sena wara mbagħad inxtrat l-ewwel magna tal-films mingħand Mikiel Vella.

F'din id-dar bdiet issir id-duttrina kuljum u l-ispjega tal-Vangeli fil-Hdud u l-festi, filwaqt li l-Quddies tal-Hadd kienet issir fil-knisja ta' San Ġakbu. Hawn beda wkoll it-teatrin, pilastru ewlieni fis-sistema ta' Don Bosco, u l-ewwel drammi li ttella' kien propju *Duminku Savio*, drammi maqlub għall-Malti minn Dun Pawl Micallef.

F'din id-dar ma damx wisq għaliex sa sentejn wara Dun Pawl kien diġà ttaasfer ix-xa l-Oratorju għal 24 Strada Pietà, il-lum Triq Mons. Giuseppe Farrugia, li kienet dar akbar fejn holoq teatru żgħir u kappella. Dun Pawl haseb ukoll biex jordna statwa ta' Don Bosco mingħand l-istatwarju Wistin Camilleri:

Minn għand Wistin hadnieha bit-tfal ikantaw *Don Bosco ritorna* u giet imbiekka mill-arcipriet Alfons Maria Hili fil-knisja ta' San Ġorġ, u ftit wara bdew il-festi fl-1, 2 u 3 ta' Mejju 1936. Għasar u priedka, u fil-ghodu Quddies bit tqarbina tat-tfal. L-ewwel jum ippriedka Dun Pawl Micallef, it-tieni jum Dun Alwig Galea, it-tielet jum Mons. C. Fort. Griek. Jum il-festa bil-muzika. L-istatwa rigal tiegħi.

Fil-kwotazzjonijiet, li huma kollha meħuda mill-kitbiet ta' Dun Pawl Micallef, saru bidliet żgħar biex gew adattati għall-Malti tal-lum.



L-ewwel ritratt tat-tfal ta' l-Oratorju fl-erbghinijiet fuq it-taraġ tal-Katidral ma' Dun Pawl Micallef.



Id-devozzjoni lejn San Ġuzepp ⁽²⁾

Il-kult ta' San Ġuzepp f'Għawdex

Noel Micallef

F'Għawdex il-qima lejn il-kbir patrijarka San Ġuzepp tmur lura sew fiż-żmien. Minkejja li f'Għawdex insibu knisja parrokkjali waħda biss iddedikata lil dan il-qaddis, li hija dik tal-Qala li giet imwaqqfa parroċċa fl-1889, insibu hafna altari ddedikati lilu f'diversi knejjes u kappelli mxerrda mal-gzira.

Iżda, sfortunatament, iż-żmien jeqred il-monumenti u anki d-djar ta' Alla mibnija mill-qima u l-fidi tal-Kristjani. Fil-qedem il-gzira ckejkna ta' Għawdex kienet miżghuda b'dawn il-knejjes jew kappelli żgħar imwaqqfa fir-Rabat jew fil-kampanja. Madwar il-bażilika ta' San Ġorġ fl antik konna nsibu seba' kappelli li l-lum ma għadhomx jeżistu. Dawn kienu l-kappella tal-Madonna tal-Konsolazzjoni, ta' Santa Marija tas-Sokkors, il-kappella tal-Madonna ta' l-Idria, il-knisja tal-Kuncizzjoni tal-Warda, il-knisja tal-Kuncizzjoni, il-knisja ta' Santa Katerina u l-kappella tad-Duluri.¹ Huma hafna dawk il-qarrejja li jiftakru kappella fil-qalba tar-Rabat iddedikata lil San Ġuzepp, li kienet tkun iffrekwentata minn għadd kbir ta' devoti ta' San Ġuzepp, li b'xorti hazina m'għadhiex teżisti.

Il-kappella ta' San Ġuzepp fir-Rabat kienet tisseejjah "ta' San Ġuzepp tas-Suq" għax kienet mibnija hdejn għadd ta' hwienet tas-Suq. Kienet inbniet fl-1730, bil-koperazzjoni ta' l-arċipriet Adeodato Formosa, u giet ikkonsagrata fit-13 ta' Marzu 1733, b'konċelebrazzjoni fil għodu u l kant tal-vespri solenni fil-għaxija.² Din il-kappella giet mibnija fuq il-post ta' żewġ knejjes oħra, it-tnejn filjali tal-knisja parrokkjali ta' San Ġorġ: waħda taht it-titlu tal-Madonna tas-Sokkors u l-oħra taht it-titlu tal-Madonna ta' l-Idria.³ Dak li kien il-kwadru titolari tal-kappella ta' San Ġuzepp jirrappreżenta lill-Madonna tad-Dawl u lil San Ġuzepp, xogħol tal-pittur Malti Ġan Nikol Duhagiar (1693-1752).⁴ De Soldanis jghid: "Żghira hi din il knisja, iva, imma helwa b'dik il-koppla tagħha, taht l-isem tad-Dawl u ta' San Ġuzepp".⁵

Fuq id-devozzjoni tal-Madonna tad-Dawl l-istoriku De Soldanis jislet minn dak li kien kiteb il-patri Ġizwita Manwel Aquileja Aguitera:


Fil-gzira ta' Għawdex ukoll, gzira msawra u mghammra b'hafna nies, bil-belt tagħha u sitt irhula, taht il-hakma ta' l Eminentissimu Prinċep Gran Mastru ta' Malta, dahlet u waqfet id-devozzjoni lejn il-Madonna tad-Dawl, fil-habta li kien hemm il-Missjoni, mogħtija mill-patrijiet Ġizwiti. F'kull parroċċa gie lilha mwaqqaf altar u fwiehed mill-irhula li semmejna [qiegħed jiriferi għar-Rabat]⁶ giet lilha mibnija knisja żghira, żghira mill-koċċ, imma kbira, jekk wiehed jiffi l-faqar tal-gzira u d-devozzjoni tan-nies tagħha, li sikwit iġarrbu r-radd ta' mhabbitha li xxerred fuqhom grazzi mingħajr ma jaqtgħu.⁷

Din il-kappella kellha wkoll sagristija mibnija hdejha, bil-paramenti sagri u oġġetti relatati mal-knisja. Kien hemm ukoll kamra għas-sagrigan. Achille Ferres ikompli jghid li l-kappella kellha wkoll "*due buone campane*",⁸ li l-lum jinsabu fil-knisja tal-Madonna tal-Karmnu fix-Xlendi.

L-Għawdxi Bażilju Grima halla biex issirilha l-festa ta' kull sena, bħalma naqraw fl-atti tan-nutar Ġan Frangisk Debono ta' l-1 ta' Ottubru 1731, u ta' Stiefnu Vella fl-4 ta' Novembru ta' l-istess sena.⁹ Il-festa baqgħet issir sa l-aħħar snin. Meta kont qiegħed inqalleb f'waħda mill-hargiet tad-*Devot ta' Marija* tal-bidu tas-seklu għoxrin sibt programm tal-festa ta' din il-kappella:

Fil-knisja ta' San Ġuzepp ta' din il-Belt Vittoria sar tridu wisq devot li fih għamel id-diskors ir-Rev.mu Kan. D. Alfons Hili. Fil-jiem tal-festa qaddes ir-Rev.mu Kan. Penit. D. Giuseppe Grima u għamel il-panigierku; l-W.Rev. D. Fortunat Grech.¹⁰

Il-knisja baqgħet dejjem miżmuma tajjeb u ffrekwentata hafna min-nies, mhux biss għaliex fil-gzira ta' Għawdex id-devozzjoni lejn il-patrijarka San Ġuzepp kienet minn



Ritratt tal-faċċata tal-kappella ta' San Ġuzepp tas-Suq f'it qabel ma twaqqgħet fil-bidu tas-snin sittin tas-seklu l-iehor.

dejjem qawwija hafna, imma wkoll għaliex din il-knisja kienet qiegħda f'post centrali kemm jista' jkun. L-iktar li kienet tkun iffrekwentata kien fil-granet tar-Randan meta n-nies kienet tmur hemmhekk biex tagħmel il-*Via Crucis*. Mill-bqija kienet knisja wkoll devota biex fiha wiehed jgħid ir-Rużarju fil-għaxija, speċjalment fix-xitwa, kif ukoll biex jagħmel devozzjonijiet oħra.¹¹

Hija kienet, biex ngħidu hekk, l-aħħar eżempju ta' kappella Medjevali fir-Rabat li fiha wiehed kien iħoss is-sensazzjoni li qiegħed jitlob f'atmosfera ta' snin imbiegħda sewwa minna. Din il-kappella giet imwaqqgħa fil-bidu tas-snin sittin sabiex il-pjazza ta' San Ġorġ tkun tista' tikber. Dan l-aħħar, waqt li kienu qed isiru xi xogħlijiet fl-istess pjazza, instabu xi fdalijiet ta' din il-kappella. F'wahda mis-swali tal-parroċċa ta' San Ġorġ għadna nsibu statwa żgħira ta' San Ġorġ li kienet tinżamm fl-istess kappella.

Riferenzi

¹ NIKOL VELLA APAP, *Il-qima lejn il-Kuncizzjoni tal-Madonna hdejn il-bażilika ta' San Ġorġ u fil-knisja tiegħu: kappelli hdejn il-bażilika ta' San Ġorġ*, f'*Il-Belt Victoria*, Novembru-Diċembru 1985 (Nru 27), 7.

² ACHILLE FERRES, *Descrizione storica delle chiese di Malta e Gozo*, Malta 1866, 561.

³ Ibid.

⁴ Ibid.

⁵ GIAN PIET FRANGISK AGIUS DE SOLDANIS, *Għawdex bil-ġrajja tiegħu*, miġjub għall-Malti minn Mons. Ġużeppi Farrugia Gioioso, Vol. 2, 1953, 52.

⁶ De Soldanis jikteb: "Billi dan il-patri kien joġġhod Sqallija, ma kienx jaf tajjeb lil Għawdex u hawwad ir-Rabat ma' raħal".

⁷ DE SOLDANIS, *Għawdex bil-ġrajja tiegħu*, Vol. 2, 52.

⁸ FERRES, *Descrizione storica delle chiese di Malta e Gozo*, 561.

⁹ DE SOLDANIS, *Għawdex bil-ġrajja tiegħu*, Vol. 2, 52.

¹⁰ *Id-Devot ta' Marija*.

¹¹ *Ir-Review*, 16 ta' Ottubru 1963, 7; 23 ta' Ottubru 1963, 7.




Il-kwadru li kien titolari tal-knisja ta' San Ġużepp jirrappreżenta lill-Madonna tad-Dawl u lil San Ġużepp, xogħol tas-seklu tmintax tal-pittur Malti Ġan Nikol Buhagiar, li jinsab fl-Awla Kapitulari tal-bażilika ta' San Ġorġ.

ERRATA CORRIGE

It-tagħrif taht ir-ritratt ta' paġna 13 fl-aħħar harġa ta' *Il-Belt Victoria* ried jidher hekk: **Ritratt minn *Il-Berqa* ta' Mejju 1956 li juri parti mill-folla kbira li ngābret nhar it-Tlieta 1 ta' Mejju 1956** [u mhux 1959].

L-arcipriet emeritu Mons. Ġużeppi Farrugia mwegġaħ mill-Ordni ta' Malta



ritratti: Kav. Martin Micallef

F'cerimonja li saret fl-oratorju tal-konkatedral ta' San Ġwann, il-belt Valletta, nhar il-Hadd 21 ta' Ġunju 2009 fil-ghodu, Mons. Ġużeppi Farrugia, arcipriet emeritu tal-bażilika Ġorġjana u benefattur singulari tagħha, gie mogħti d-dekorazzjoni tas-salib "*pro piis meritis*" Melitensi ta' l-Ordni Sovran, Militari u Ospitalier ta' San Ġwann ta' Gerasalemm, Rodi u Malta.



Fil-bidu taċ-ċerimonja tal-vestizzjoni sar it-therik ta' l-insinji mill-arcisqof metropolita ta' Malta Mons. Pawl Cremona op, li ppresteda l-pontifkalk ta' qabel fl-konkatedral fl-okkażjoni tas-solennità tat-Twelid ta' San Ġwann Battista, patron ta' l-Ordni. F'kelmtejn ta' ringrazzjament qabel il-vestizzjoni l-E.T. Dr Alfred Caruana Galizia, president ta' l-Assoċjazzjoni Maltija ta' l-Ordni, qal li Mons. Farrugia kien qed jingħata dan il-gieħ b'turija ta' rikonoxximent għall-hidma li biha tul l-arcipretura tiegħu hu għen lill-Ordni jsahha il-preżenza tiegħu

f'Għawdex permezz tal-voluntiera, li b'hajr lilu għandhom isede tagħhom f'Dar *Lehen il-Belt Victoria*, fi Pjazza San Ġorġ.

Fic-ċerimonja gew onorati wkoll Għawdxin oħra: Dr Giovanni Pace, John Magro u Daniel Cilia. Nifirhu lil Mons. Farrugia għal dan il-gieħ, waqt li nissoktaw napprezzaw b'imħabba u rispett il-preżenza valoruza tiegħu fil-komunità tagħna.



Lejn twettiq ta' holma...

Mużew tagħna – Mużew għal kulhadd

Antoine Vasallo, chairman tal-Fondazzjoni Belt Victoria


Din is-sena mxejna ferm 'il quddiem biex titwettaq xewqa u holma "qadima": dik li jkollna mużew fejn tant opri u oġġetti ta' valur u interess, mhux biss jinżammu bl-attenzjoni li jixirqilhom, iżda jiġu pprezentati skond kif haqqhom. Passi kienu ttiehdu, ngħidu ahna, mill-arciprieti Mercieca u Borg; iżda donnu kien għadu ma wasalx il-waqt!

Fl-1998 Mons. Ġużeppi Farrugia, dak in-nhar arcipriet ta' San Ġorġ, flimkien ma' Dun Charles Cini SDB, iddeċidew li jwaqqfu fondazzjoni bl-iskop prinċipali li jinholoq centru kulturali fir-Rabat iddedikat partikularment (iżda mhux esklussivament) għall-patrimonju ta' San Ġorġ. Il-Fondazzjoni Belt Victoria kellha tiġbor materjal (mhux biss dak dokumentarju u artistiku) u tmexxi ricerka fuq il-patrimonju storiku u l-kultura reliġjuża. Ma jistax jonqos li l-istatut jinkludi l-organizzazzjoni ta' konferenzi u wirjiet, kif ukoll pubblikazzjonijiet. Din il-fondazzjoni pubblika hadet post il-Kumitat Belt Vittorja – Għawdex (bil-membri tiegħu jsiru l-ewwel diretturi) u sintendi għandha personalità ġuridika distinta. Barra dan il-bord l-istatut jirrikonoxxi wkoll (b'responsabbiltajiet speċifiċi) liż-żewġ fundaturi, lill arcipriet *pro tempore* u lill kapitu u l-presbiterju tal-bażilika ta' San Ġorġ.

l-possibbiltà li nakkwistaw fondi Ewropej. Sentejn ilu, bis-sehem ta' tant voluntiera li offrew il-hila professjonali tagħhom bla hlas, ipprezentajna proposta lill-kumitat tal-Gvern responsabbli. Għamilna sforzi u tajna sigħat iżda – għalkemm irrikonoxxewh bhala validu – ma konniex fost il-proġetti magħżula.

Ma qtajniex jiesna; anzi għamilna iktar kuragg: kien hemm bosta proposti (ta' min hu iktar b'saħħtu minna) li waslu iktar lura! Fl-2008 harġet sejha ohra (tal-Fond għall-Iżvilupp Reġjonali – ERDF – fil-baġit 2007-2013) li rajnieha opportunità tajba. L-organizzazzjonijiet mhux governattivi u s-shab soċjali ġew mistiedna jibagħtu proposti ta' investment fil-Kompetittività għal Kwalità ta' Hajja Aħjar (fil-Programm Operazzjonali I). L-esperjenza ta' l-attentat preċedenti wasslitna biex nohorgu dokument ohxon (u impressjonanti) imsejjah *The Making of a People: A Cultural and Historical Eco-Museum*. Jiġifieri ridna nenfasizzaw l-aspett li l-mużew nixtquh juri l-mixxa tal-poplu Għawdexi, f'binja li tiffoka fuq il-kultura u l-istorja, u ma twarrabx il-harsien ambjentali.

Fil-ġingħat ta' wara komplejna niċċaraw u nispejgaw lill-kumitat ta' l-għażla permezz ta' ittri biex nirrispondu



Dehra attwali tal-bini li fih sa jitle' l-Mużew.

Mill-ewwel il-FBV bdiet hidma sfiqa biex takkwista propjetà adattata għal mużew, u sforzi għal għbir ta' fondi. Ta' min isemmi, ngħidu ahna, l-isforzi ta' Dun Charles – megħjun tant mill-qrib minn Manwel Grima – biex jinħarġu *prints* u jiġu organizzati wirjiet u attivitajiet ohra. Barra li servew biex tixxerred il-kultura, xi ftit tal-qligħ hallew ukoll! Pubblikazzjoni ta' livell kienet it-traduzzjoni ta' Mons. Farrugia Gioioso tal-Gozo ta' De Soldanis; hrigniha f'zewġ forum, it-tnejn ta' kwalità iktar minn tas-soltu.

Ovvjament il-pass l-iktar importanti kien l-akkwist ta' dar biex, flimkien ma' propjetà li kienet diġà tal-parroċċa, ikollna biżżejjed spazju biex jitwettaq il-proġett. Nota interessanti: l-arcipriet Mons. Ġużeppi Farrugia xtara din id-dar, fi Triq Mons. Giuseppe Farrugia, mill-eredi ta' Mons. Ġużeppi Farrugia iehor! Bdejna wkoll nippjanaw iktar fid-dettall. Is-shubija fl-Unjoni Ewropea fethitilna

għal kummenti u mistoqsijiet. F'Jannar sejhulna għal laqgħa twila, u bhala hadna l-impressjoni li sa ngibuha zewġ! Fil-fatt dahhluna f'hafna dettalji li inkella ma kienx ikollhom skop. Fl-aħhar – kwazi kwazi bla mistennija – waslitli email f'April li l-proġett "intgħazel għall-kofinanzjament". Immedjatament kopja tagħha ntbagħtet lill-isqof Mario Grech, għax kien qed jiġi mgħarraf bl-iżviluppi kollha.

Fil-fatt xhur qabel kont bdejt laqgħat miegħu (bis-sapport ta' Dun Eddie Zammit) biex nispejgaw x'kienu l-hsibijiet tagħna fuq kif l-istatut isir iktar prattiku, u adattat għal biċċa xogħol bhala din. Barra li kien dehrilna minn snin qabel li kellna b'zonn struttura iktar qawwija, bidliet legislattivi għamluha għaqlija li – flok nemendaw u nraqqgħu – noholqu wiehed gdid. Ovvjament ma seta' jkollna l-ebda problema max-xewqa ta' Mons. Grech li dan



ROKNA għrat-tfal



Kif intom, għezież tfal?

Naħseb li qed noqorbu lejn tmiem is-sena skolastika. Għal xi whud fostkom naħseb li t-tmiem wasal iktar kmieni: hekk jahsbu dawk li diġà għamlu l-eżamijiet (ta' l-*entrance*) tal-*Junior Lyceum*. Imma ż-żmien qatt m'hu mitluf u dejjem tista' tibqa' titgħallem. Għal hafna oħrajn, iżda, dan huwa ż-żmien tal-prova meta ma' tmiem l-iskola jaslu l-eżamijiet ta' l-aħħar li permezz tagħhom wiehed jitle' fi klassi oħra. Hekk kif dawn jgħaddu, kulhadd jieħu nifs qawwi u herqan jistenna li jikseb riżultat tajjeb. Dan li nawguralkom mill-qalb, dejjem jekk hadtu l-affarijiet bis-serjetà. Għax nghaniduha kif inhi, ma tistax tistenna riżultat tajjeb jekk ma tkunx hdimt għalih. Imma jiena nemmen li l-parti l-kbira tagħkom qagħdu attenti u hadmu matul is-sena.

Intant, dalwaqt jibdedew il-vaganzi twal tas-sajf, u mas-sajf tasal il-festa tagħna, il-festa ta' San Ġorġ, dejjem mifruxa matul it-tieni gimgha ta' Lulju. Il-qofol jintlahaq il-Hadd 19 ta' Lulju. Il-festa tagħna hija waħda popolari u titlob hafna xogħol u preparazzjoni. Għalkemm forsi għadkom żgħar, fejn tistgħu tghinu toqogħdux lura, għax kull laqxa tinfed l-imramma. Din is-sena l-habiba tagħna Antonella Zammit qed tieħu hsieb biex ikollna Novena sabiħa ta' San Ġorġ. Fejn tistgħu, għinuha. Importanti wkoll li tmorru l-knisja għall-funzjonijiet sbieħ li jsiru matul dawn il-granet tal-festa. Rajt hafna minnkomm jattendu għall-Ħamisijiet ta' San Ġorġ. Tassew bravi! Titilfux mument mill-festa, għax imbagħad tridu tistennew sena oħra biex tergħu tgawdu. Gibu ruhkom sew fil-festi ta' barra u tmorru fejn ikun hemm in-nar. Gawdu ċ-ċiġċifogu imma zommu 'l bogħod minn kull periklu biex ma tinkwetaw lil hadd. Dawk fostkom li rċievew l-Ewwel Tqarbina u dawk

li rċievew il-Grizma ta' l-Isqof araw li titolbuh lil San Ġorġ biex issa jzommkom fit-triq it-tajba billi tibqgħu tattendu għal xi laqgħat li ta' kultant isirulkom.

Wara l-festa jibqgħalkom hafna żmien biex tistrieħu u tiddivertu. Xi whud forsi jsiefru wkoll ma' tad-dar. Mis-safar hemm hafna x'titgħallem ukoll. Dawk li jibqgħu qrib il-bahar araw li tghumu kemm tifilhu (*attenti minn dak l-imbierak bram!*), imma araw ukoll li tevitaw ir-raġġi qliel tax-xemx bejn nofs in-nhar u t-tlieta ta' wara nofs in-nhar. Gawdu wkoll fil-festi li jsiru u toqogħdux lura minn xi ġelat jew xi biċċa qubbajt li jaf jagħmel il-ħabib tagħna Joseph Vella!

Mela nixtqilkom granet sbieħ ta' mistrieħ u divertiment. Ta' l-aħħar din: twarrbux fil-ġenb għal kolloxx il-ħbieb tagħkom, il-kotba. Ġorġ Borg fil-librerija tal-Vajringa u George J. Cassar f'dik ta' San Frangisk ikunu jistennewkom. Morru arawhom ta' spiss u ibdlu l-kotba u aqrawhom. Is-sajf ma jigix biss għall-mistrieħ u d-divertiment. Quddiesu u Rużarju kuljum m'għandkomx titilfuhom. Il-ġurnata fiha erbgha u għoxrin siegħa: il-Mulej jistenna f'tit minuti minnhom.

Issa ha nghanid għall-kompetizzjoni li tista' trebbahkom ktieb sabiħ bil-Malti gentilment mogħti mill-*Klabb Kotba Maltin* (tel: 21 551 325 / 79 551 325). **Ibagħtuli nofs tużżana qwiw Maltin, imma li ma dehrux fl-aħħar żewġ hargiet ta' din il-pubblikazzjoni tagħna.** Iridu



klabb kotba maltin

jkunu bla zball u eżatti. Għandkom żmien sas-6 ta' Settembru 2009. Ibagħtuhom fl-indirizz tas-soltu: Kompetizzjoni Qwiw Maltin, c/o "Marjos", Triq Sir Paul Boffa, Victoria VCT 2111, Għawdex.

J. Liju Joe

jaqbad mill-paġna l-oħra

il-wirt jithares! Għalkemm għadna ma qbilniex fuq id dettalji, inħossu dmir tiegħi li nesprimi l-apprezzament tas-siġħat twal li tani, peress li ahna deħrinna li ma konniex inkunu mexjin sew jekk ma nitolbux l-opinjoni tiegħu (kemm peress li hu dekan tal-kapitlu u kemm peress li l-fondazzjoni għandha rabta mal-parroċċa, u l-mużew sa jinbena fuq art tat-tnejn). L-Erbgha 20 ta' Mejju 2009 ikkonkludejna li għalissa nkomplu nużaw l-istatut eżistenti, imbagħad wara naraw kif nistgħu ndaħħlu l-bidliet mixtieqa u meħtieġa (imfassla mill-avukat Antoine Cremona).

Fil-fatt ma stajniex nipposponu iktar: fost il-kundizzjonijiet l-awtorità responsabbli kienet talbitna għal kuntratt bejn San Ġorġ u l-FBV fi żmien speċifiku. Propjament ma kienx xi dokument ikkumplikat: bażikament l-arċipriet Mons. Pawlu Cardona u jien iddikkarajna li l-propjetajiet sa jintużaw biex isiru mużew li jkun responsabbiltà tal-FBV.

Din ir-responsabbiltà diġà fissret hafna xogħol u

taħbil il-moħħ. U għadna mank bdejna nibnu! Ingib eżempju: sa x'hin il-MEPA vżatna, fil-bidu ta' l-2008, li aċċettaw l-applikazzjoni għat-twaqqigh u l-bini, il-perit Salvu Micallef kien uża sengħetu matul żmien twil ferm, u (biex insemmi żewġ figuri biss) kellna nħallsu €2000 u nipprezentaw garanzija bankarja ta' elfejn oħra biex johroġ il-permess. Izda f'moħħna hemm li kull hargà ta' dan il-perjodiku jkollha f'tit informazzjoni għida, inklużi skemi kif tipparticipaw. Il-proġett jinvolvi spiża ta' 'l fuq minn €1,000,000, u l-parti tal-flus li sa nircievu lura (85%) inkunu ġa nfaqniha.

Ovvjament, semmejt għażla rappreżentativa tal-bosta loqgħat, ittri, telefonati, kuntatti, gbir ta' informazzjoni, kalkulazzjonijiet u mili ta' formli; xprunati mill-preżenza ta' Mons. Farrugia. Semmejt xi persuni: hemm bosta oħra li taw sehemhom (fl-imghoddi – inkluż il-mibki Anton Vella "Dalli" – u preżentament) bla interessi, imħegġin biss bl-imħabba ġenwina lejn San Ġorġ!

l-istorja fil-qosor fl-aħħar paġna



Qaddisin "Ġorgġani"

KITBU FUQ IL-PATRUN TAGĦNA, KIENU DEVOTI TIEGĦU
JEW B'XI RABTA MA' DAN IT-TEMPJU DDEDIKAT LILU

21

Antoine Vassallo

vasanti@mailtinet.net



San Teodoru ta' Sikeon

(tifkira liturgika fit-22 ta' April)



Sikeon hu fejn tweled fil-bidu tas-seklu sebġha, waqt li ismu jfisser "rigal t'Alla". Jinghad li lil ommu thabrilha li għad ikun bniedem għaref u qaddis. Ghalkemm x'aktarx bin il-pagani, sa minn żgħir kien migbud lejn il-ħajja axxetika: sar eremita u monaku u saħansitra kontra qalbu, bir-rieda tal-poplu – isqof ta' Anastasjopoli fil-Galazja. Waqqaf monasteri (iddedikati lill-Verġni Mbierka u lil diversi qaddisin) u kien magħruf sew bhala bniedem tal-mirakli. Barra diversi każi ta' fejqan, talbu bieghed pesta tal-ġirati. Kellu d-drawwa li, meta jsejhulu minħabba xi problema, jistieden għat-talb u l-penitenza lill-abitanti kollha. Diversi rakkonti fuqu jiddeskrivuh juża

l-hxejjex, jagħgen ingwenti u jagħmel massaggi; ifakkarni f'persunaġġi bħal Frené ta' l-Għarb! Wara mewtu fit-22 t'April 613 l-imperatur Fraklitu ħa għisnu lejn Kostantinopli "biex iħarisha" mill-attakki tal-Persjani. Matul is-sekli lil San Teodoru sittiexew ukoll għax-xita u biex isewwi żwiggijiet f'diffikultà.


Id-dokumenti li waslulna (fosthom "ħajja" miktuba minn Elewsju, wiehed mid-dixxipli tiegħu, li – minħabba d-devozzjoni tiegħu lejn San Ġorg – sa wasal b'leż bidillu ismu għal Ġorg) jikkonfermaw din id-devozzjoni u kemm thabat b'leż tinxtered il-qima lejha. Fil-fatt lil ommu kien deħuilha San Ġorg biex jibdlilha l-idea li tibdielu karrera fis-servizz imperjali. Iz-żagħżuġh Teodoru kien iħobb jgħaddi hafna hin jltlob u jimmedita, l-iktar f'kappella ddedikata lil San Ġorg fuq għolja qrib ir-raħal (u anki ħajjar lil oħtu). Skond il-legġenda x-xitan ipprova jidħak bih u jikkonvincih jaqbez mill-gholi (biex jehles minnu) iżda deherlu San Ġorg u warrbu mill-periklu. Wara li l-isqof ta' dik id-djoċesi ordnah qassis, għex permanentament ma' din il-kappella (u, b'riżultat tan-numru kbir li bdew iżuruh u juru x-xewqa li jitmexxew minnu, zidilha binja bhala kunvent). Bl-ghotjiet li rċieva setgħet tinbena knisja kbira "tixraq lill-Megalomartri" bi tliet absidijiet jew arzelel bil-koppla. Għal hawn irċieva anki xi relikwi ta' San Ġorg minghand isqof fil-qrib (għisnu Emiljanu) li wettaq dak li heberlu l-martri.

Darba lil ċertu general li għadda minn hemm irrikmandalu biex jltlob lill-"kbir martri Ġorgi" halli jghinu jasal f'pożizzjoni għolja fl-imperu. Darb'oħra għieh wiehed maħkum minn spirtu mniġġes; talab fuqu u qallu jmur lura lejn daru. L-għada rritorna mfejqan, wara li kellu holma fejn gibdu minn xaġħru zaġħżuġh

b'mantell; "dak kien il-glorjuż martri Ġorgi", spjegalu Teodoru. Fil-fatt diversi drabi San Ġorg hu mdahhal fil-fejqan u l-mirakli l-oħra ta' Teodoru. Nghidu aħna, hemm rakkont ta' mara (li kienet ilha snin issofri mit-tnixxija tad-demmi) li marret tipprova taħsillu saqajh bil-mirra biex titfejjaq; għalkemm moħbija fil-folla, intebaħ u qalilha: "Bl-intercezzjoni ta' l-imqaddes martri Ġorgi, il-Mulej Ġesù Kristu jwettaqlek xewqtek skond il-fidi tiegħek". U l-miraklu seħħ immedjatament. Waqt wiehed mill-vjaġġi tiegħu, għadda qrib magħtub (maħkum mix-xitan) li beda jghajjat: "Għaliex ma hallejtnix kwiet, ġejt hawn int ma' Ġorg tal-Kappadoċja?". Teodoru talab fuqu, radd is-salib u fejjaq lill-paralizzat. Fost il-ħafna zjarat minn nies importanti, insibu lill-general Domenzolu li qabel ma telaq għal battalja kruċjali – għadda mill-knisja ta' San Ġorg u Teodoru wegħdu: "Il-Mulej u l-Megalomartri jħarsuk għax jien qed nitlob għalik; taqtax jiesek". L-istorja tkompli li ntemm kollox b'suċċess.

Teodoru dam 'il fuq minn għaxar snin imexxi d-djoċesi, u hass li dawn id-dmirijiet kienu warrbuh mill-ideali monastiċi. Għalhekk, waqt zjara f'Ġerusalem, iddeċieda li jibqa' hemm. Izda deherlu San Ġorg li kkonvincih jirritorna u ma jħallix il-merħla wahidha, b'wegħda li dalwaqt "jehilsu minn dan il-piż". Fi triqtu lura kellu bosta okkażjonijiet biex jghallem u jwettaq mirakli. Ghalkemm il-poplu laqghu bi għaru u b'ferħ kbir, xorta baqa' inkwetat li l-amministraturi mqabbdha jichdu haicib l-artijiet tad-djoċesi ma kinux kollha jgħibu ruħhom sewwa bil-gustizzja. Xejn ma kien kuntent li għe li kellu jinterrampi t-talb biex jaqta' xi kwistjoni materjali; kien imdejjaq ukoll li ma setax jieħu ħsieb biżżejjed tal-patrijiet fil-monasteri (li allura bdew jillaxkaw) Il-ġid u l-flus ma kellhom l-ebda importanza għalih: kwazi kwazi ma kien jonfoq xejn għalih (u dak li kien jirċievi kien jagħtih għall-knisja). Wara li talab bil-herqa lil San Ġorg, scjjah lin-nies (qassisin u le) biex jispjegallhom li ma ħassx li għandu jkompli fil-kariga: baqa' bl-idea originali li ma kienx addattat. "L'interċess tagħkom u tiegħi – li tagħzlu lil xi hadd ieħor biex iservi ta' raġaj ta' din id-djoċesi". U telaq "bħal sempliċi monaku" lejn il-monasteru. Għadda għand l-arċisqof metropolita biex jinfurmah bid-deċizzjoni; iżda dan ma tantx xtaq jitlef raġel tant mimli bil-virtù, għalhekk qatgħuha li jħallu l-biċċa fidejn il-patrijarka Kirjaku (ta' Kostantinopli). Dan mhux biss qatagħlu xewqtu, talli ordna li jithallielu s-simbolu veskovili (l-"omoforjon", li jixbah il-pallju) minħabba l-qdusija tiegħu. Anzi stiednu (u mhux għall-aħħar darba) jiġi jbierek lilu u lill-Imperatur. Teodoru obda u sab lill-familja imperjali, bil-qorti, jistennewh. Bhala konklużjoni ta' din il-festa l-monasteri mwaqqfa minnu ngħataw id-dritt tas-santwarju, kif ukoll l-unur li l-abbatijiet tagħhom jibdeu jintgħažzu "mit-tron apostoliku fil-belt imperjali" u għalhekk ma jkun taħt l-ebda isqof ieħor.

Il-professur Conti pitrilna lil dan il-qaddis ("Theodoros Siceota") fil-ġenb tat-tieqa ta' fuq Santa Katarina.



T
I
S
L
I
B
A

Mimdudin

- 1 Fil-pittura tal-Glorja ta' San Ġorġ fis-Sema Alla l-Missier għandu dan fidu. (6)
- 3 Hemm bosta bħalu barra minn Malta. (7)
- 7 L-Oratorju fetaħ il-biben tiegħu f'dan ix xahar. (5)
- 8 Fond mogħti mill-Unjoni Ewropea. (4)
- 10 Kull belt u rahal jagħmel bħal din. (5)
- 13 Hekk jissejjah il-patrun tal-belt Victoria. (12)
- 14 In-nutar jaħdem hafna fuqhom. (4)
- 15 F'dan il-post ġie mehud ġisem San Tcodoru. (13)
- 20 Fjura. (5)
- 22 Issehh hafna drabi fil-Parlament Ewropew. (11)
- 23 Jiġi ffirmat quddiem nutar. (8)
- 24 Poplu. (4)
- 25 F'il-gzejjer Maltin graw hafna minnhom. (13)

Weqfin

- 2 Hekk kienet tissejjah iċ-ċinema fl-imghoddi. (7)
- 3 Baqa' jinstema'. (3)
- 4 Wiehed mill-ibhra dinjija. (10)
- 5 Żmien tas-sena liturġika. (6)
- 6 Hekk jissejjah San Ġużepp (10)
- 7 Din hi importanti hafna fil-mużika. (8)
- 8 Ġeneru ta' nies. (5)
- 9 Jaħdem fl-armata. (7)
- 11 Issehh f'hafna mill-parroċċi tagħna. (8)
- 12 Hawn hu meqjum ukoll San Ġorġ. (8)
- 16 Il-magħoranza tal-knejjes għandhom wahda minnha. (10)
- 17 'Twehd. (5)
- 18 Sa nsibuh żgur fil-mużew li sa jkollna. (10)
- 19 Issibu f'post prominenti f'kull knisja. (7)
- 21 Xahar importanti hafna fil-kalendarju Ghawdexi. (5)

Ibagħtu t-tisliba maħduma flimkien mad-dettalji tagħkom f'dan l-indirizz: **Tisliba - Il-Belt Victoria**, Uffiċċju Parrokkjali Bazilika San Ġorġ, Triq il-Karità, Victoria VCT 1200, Ghawdex, jew inkella permezz ta' email lil info@ilbeltvictoria.org, sa mhux aktar tard mis-6 ta' Settembru 2009. Ma jiġux aċċettati tislibiet maħduma fuq il-gurnal stess. **PREMJU: Ir-rebbieh jiehu xirja ta' €35 minn għand G.F.S. Ta' l-Orjenti ta' 15 Triq ir-Repubblika, il-belt Victoria; tel: 21 563 018.** Ir-rebbieh/a jithabbar fil-harga li jmiss, flimkien mar-rizultati t-tajba.



Rizultati u rebbieha tat-tisliba ta' Marzu-April 2009: Dame Marianne Zammit ta' "Virgo", Triq Ċangar, Victoria.
MIMDUDIN: 1) Napli; 3) ritratti; 7) skroll; 8) kartun; 10) Qala; 11) ġurament; 14) epoka; 16) ġurament; 17) Hili; 20) introjtu; 21) borma; 23) Furjana; 25) Palombi; 26) gwerra; 27) karità; 28) martri.
WEQFIN: 2) promutur; 4) rettur; 5) Ingilterra; 6) Djoklezjanu; 8) Karmelitani; 9) veskovili; 12) topografija; 13) punent; 15) Apostolorum; 18) Bizantin; 19) Rabat; 22) Caen; 24) aħmar.

GRAZZI TA' L-GHAJNUNA TAGHKOM: Mons. Coronato Grima (Gibiltà) – £10, John G. Borg (il-Kanada) – C\$40, Joseph Attard (l-Awstralja) – A\$50, Frank Schembri (l-Awstralja) – €20.

ERRATA CORRIGE: Nixtiequ nigbdu l-attenzjoni tal-qarrejja għal dettall zbaljat li nġhata fl-artiklu fuq il-Kan. Joe Mejlak, f'Il-Belt Victoria ta' Jannar-Frar 2009, paġna 5. Mejlak ġie ordnat saċerdot fil-knisja parrokkjali taz-Zebbuġ u mhux fil-katidral ta' Ghawdex.




Mid-Djarju Parrokkjali

KRONAKA TAL-PARROĊĊA

April – Mejju 2009

Andrew Formosa

andrew@ilbeltvictoria.org



Il-Ħamis 2 ta' April

06.00pm: Intemmet is-Settiena tad-Duluri mmexxija mill-Kan. Ġwann Sultana bi thejjija għall-fosta tal-Verġni Mqaddsa Addolorata.

Mill-Ġimgħa 3 sal-Ġimgħa 10 ta' April

Ittellgħet wirja fuq il-Ġimgħa l-Kbira fl-ewwel sular tad-Dar Lehen il-Belt Victoria fi Pjazza San Gorg.

Is-Sibt 4 ta' April

09.00pm: Il-grupp *23four*>> kompla bil-programm tiegħu għar-Randan u l-Ġimgħa Mqaddsa b'velja fil-bażilika, li kienet tinkludi mument ta' talb, qari tal-Vangelu, riflessjoni u Qrar. Diversi gruppi ta' zghazagh minn Ghawdex attendew għal din iċ-ċelebrazzjoni li ngħatat dimensjoni djoċesana.

Il-Ħadd 5 ta' April

10.30am: Il-funzjoni ta' Ħadd il-Palm bdiet fuq iz-zuntier ta' San Ġakbu, il-knisja filjali ta' San Gorg, fejn sar it-tberik tal-friegħi tal-palm u ż-zobbuġ. Wara telqet purċissjoni għall-bażilika u fil-11.00am bdiet konċelebrazzjoni solenni tal-Passjoni tal-Mulej immexxija mill-arcipriet Mons. Pawlu Cardona.

08.00pm: Il-*Chorus Urbanus* tella' kuncert fil-bażilika fejn giet esegwita l-kantata sagra *The Seven Words of Christ*, xogħol ta' Theodore Dubois, taħt id-direzzjoni ta' Mro Dr John Galea.

It-Tnejn 6 ta' April

05.30pm: Saret konċelebrazzjoni solenni fil-knisja tal-Frangiskani Konventwali tal-belt Victoria, bis-sehem tal-kapitlu u l-kleru, minn fejn telaq pellegrinagg bl-istatwa devota tar-Redentur sal-bażilika ta' San Gorg, li tulu saret it-talba tar-Ruzarju mqaddes.

08.00pm: Il-banda cittadina *La Stella* zammet il-kuncert tradizzjonali tagħha għall-Ġimgħa Mqaddsa fil-bażilika ta' San Gorg. Minbarra li esegwiet marċi funebri, il-banda dekana daqqet ukoll xoghlijiet sagri bis-sehem tal-kor residenti tal-bażilika *Laudate Pueri*. Il-banda kienet taħt id-direzzjoni tas-surmast tagħha l-Prof. Joseph Vella.

It-Tlieta 7 ta' April

06.00pm: L-isqof djoċesan Mons. Mario Grech mexxa ċelebrazzjoni penitenzjali li għaliha kienu mistiedna b'mod speċjali l-kandidati għas-sagrament tal-Grizma ta' l-Isqof.

08.00pm: Il-grupp *23four*>> organizza *L-Ikla ta' l-Għid* fuq stil Lhudi, magħrufa wkoll bħala s-*Seder*, fiċ-ċentru parrokkjali.

L-Erbgħa 8 ta' April

07.00pm: Għat-tieni sena konsekuttiva, wara waqfien ta' bosta snin, saret il-*Via Crucis* fi Pjazza San Gorg. Din is-sena ntgħazlu siltiet mill-ittri ta' San Pawl bħala bazi għall-erbatax-il stazzjon tat-Triq tas-Salib. Mons. Mario Grech mexxa din il-*Via Crucis* li fiha ntuzaw skrins bħala għajnuna viżwali għat-talb u l-kant, animat mill-*Schola Cantorum Gregoriana*.

Il-Ħamis 9 ta' April

05.00pm: Inzammiet fil-bażilika l-liturgija solenni tat-Twaqqif ta' l-Ewkaristija, bir-rit tal-ħasil tar-riglejn. Fi tmiem il-funzjoni s-Santissmu Sagrament tpoġġa għall-adorazzjoni fuq l-Altar tar-Ripożizzjoni.

06.30pm: Bdiet hierġa l-purċissjoni tradizzjonali u penitenzjali tal-Ġimgħa l-Kbira, l-eqdem waħda f'Ghawdex, mill-bażilika urbana. Fethet din il-purċissjoni l-istatwa ġdida ta' Ġesù fi-Ort tal-Getsemani, xogħol ta' Michael Camilleri Cauchi. Il-banda cittadina *La Stella* laqgħet fil-pjazza l-hruġ tal-purċissjoni sakemm tfaċċat l-istatwa tal-Vara l-Kbira, li mbagħad il-banda mmareċjat warajha. Il-kor *Laudate Pueri* u l-*Schola Cantorum* animaw bil-kant il-purċissjoni tul ir-rota kollha, bis-sehem ukoll tal-banda *Santa Margerita* ta' Ta' Sannat. F'din il-purċissjoni zżanznu konfratiji ġodda għar-reffigħa, maħduma minn Maria Farrugia.

Il-Ġimgħa 10 ta' April

09.00am: Il-Fratellanza tal-Kurċifiss għal sena oħra organizzat iz-Zjajjar tas-Seba' Knejjes.

10.00am: Il-grupp *23four*>> organizza l-*Via Crucis* għaz-zghazagh u l-adoloxxenti fuq l-gholja Ta' Għammar.

04.00pm: Inghata bidu għal-liturgija tat-tifikira solenni tal-Passjoni u l-Mewt tal-Mulej, fejn inqara r-rakkont tal-Passjoni u saret l-Adorazzjoni tas-Salib. Il-bażilika kienet imlibbsa bid-damask iswed, b'sinjal ta' luttu għat-tifikira tal-mewt tal-Mulej.

Is-Sibt 11 ta' April

08.00pm: Il-liturgija solenni tal-Vġili ta' l-Għid bdiet bit-tberik tan-nar fuq isfel tal-korsija tal-bażilika u komplet bil-qari tas-siltiet mill-Iskrittura, it-thabbira solenni tal-Qawmien akkumpanjata mid-daqq solenni tal-qniepen, il-liturgija tal-Magħmudija u ċ-ċelebrazzjoni Ewkaristika.

Il-Ħadd 12 ta' April

11.00am: Il-pontifikal solenni ta' l-Għid tmexxa minn Mons. Mario Grech, isqof djoċesan. Il-purċissjoni bl-istatwa ta' l-Irxox ma ħarġitx minhabba l-maltemp. Tul il-funzjonijiet kollha tal-Ġimgħa Mqaddsa ta' sehmu l-kor tal-parroċċa *Laudate Pueri*.

3.00pm: Beda t-tberik tal-familji mill-arcipriet Mons. Pawlu Cardona, li dam sa l-4 ta' Ġunju.

Mill-Ħadd 19 sat-Tlieta 21 ta' April

06.00pm: Saru tlett ijiem ta' Tridu mqaddes bi thejjija għas-solennità liturgika ta' San Gorg, b'Quddiesa u omelija mill-arcipriet emeritu Mons. Gużeppe Farrugia.

L-Erbgħa 22 ta' April

06.30pm: L-isqof djoċesan Mons. Mario Grech mexxa l-ewwel Għasar pontifkali tas-solennità.

08.00pm: Saret velja ta' qari, talb u kant bit-tema *Nishru ma' San Gorg fil-lejl tal-Martirju tiegħu*, immexxija mill-isqof Mons. Mario Grech u bis-sehem tal-kapitlu u l-kleru tal-kollegġjata. Tul il-velja nqraw siltiet minn bosta kategoriji tal-parroċċa u tkantaw innijiet Gorgjani mill-kor *Laudate Pueri*. Il-velja saret fil-bażilika u mhux fi Pjazza San Gorg minhabba l-maltemp, u xxandret fuq *Lehen il-Belt Gorgjana*, l-istazzjon komunitarju tal-parroċċa ta' San Gorg ta' Ħal Qormi, f'kollaborazzjoni ma' *Lehen il-Belt Victoria*.

**Il-Ħamis 23 ta' April**

08.30am: Il-kapitlu ċelebra l-kant solenni tat-Tifhir ta' Sbih il-Jum u t-Talb ta' Nofs il-Jum.

05.30pm: L-arcipriet emeritu Mons. Ġuzeppi Farrugia mexxa l-kant solenni tat-tieni Ġhasar tas-solennità.

06.00pm: L-isqof djoċesan u dekan tal-kollegġjata Mons. Mario Grech mexxa l-pontifikal solenni ta' Jum San Ġorġ, li tulha ndaqqu l-*Missa Sanctae Ioannis Baptistae* u l-antifona *Beatus Georgius*. Il-mużika tmexxiet mill-Prof. Joseph Vella u kanta l-kor *Laudate Pueri*.

08.00pm: Il-banda ċittadina u dekana *La Stella* tellgħet programm mużikali fi Pjazza San Ġorġ, fejn fost l-oħrajn esegwiet l-*Overture 1812* ta' P.I. Tchaikovsky. Wara sar marċ mill-istess pjazza sal-Każin *La Stella*.

It-Tnejn 27 ta' April

L-istazzjon komunitarju *Lehen il-Belt Victoria* beda jxandar fuq skeda ridotta sad-19 ta' Ġunju.

It-Tlieta 28 ta' April

08.00pm: Bħala parti mill-attivitajiet tal-kunsill lokali tal-belt Victoria, fl-okkażjoni tal-ġemellagġ mal-belt Taljana ta' Nichelino, delegrazzjoni minn din il-belt żaret il-bażilika. Iktar kmieni delegazzjoni mill-belt Victoria, magħmula fost l-oħrajn minn komponenti mill-parroċċa tagħna, kienet żaret Nichelino.

Il-Ħamis 30 ta' April

07.30pm: Il-kor *Laudate Pueri* ha schem fakkademja mużiko-letterarja fil-kollegġjata ta' San Pawl Nawfragu tal-belt Valletta, organizzata mill-kapitlu ta' l-istess kollegġjata bħala parti miċ-ċelebrazzjonijiet tas-Sena Pawlina.

Il-Ħadd 10 ta' Mejju

11.00am: L E.T. Mons. Nikol Ġ. Cauchi, arcipriet emeritu, mexxa u ppriedka l-konċelebrazzjoni solenni fl-okkażjoni tal-mitt sena mit-twelid tal-poeta Ġhawdxi Ġorġ Pisani. Wara l-konċelebrazzjoni tqiegħdu bukketti tal-fjuri friglejn il-monument ta' dan il-poeta fi Triq Taħt Putirjal, quddiem l-aħħar residenza tiegħu.

It-Tnejn 11 ta' Mejju

05.30pm: Saret Quddiesa għat-tfal fil-bażilika fl-okkażjoni tal-festa ta' San Ġorġ Preca.

Il-Ħamis 14 ta' Mejju

06.00pm: L-arcipriet Mons. Pawlu Cardona mexxa konċelebrazzjoni solenni, bis-sehem tal-kapitlu u l-kleru, fil-bidu tal-Ħamisijiet ta' San Ġorġ, li għaliha kienu preżenti l-kandidati għall-Grizma ta' l-Isqof u l-Ewwel Tqarbina.

Il-Ġimgħa 15 ta' Mejju

09.00am: L-Arcipriet mexxa konċelebrazzjoni li tat bidu għat-tliet ijiem ta' Kwarantuni solenni fil-parroċċa.

Is-Sibt 16 ta' Mejju

08.30pm: Mons. Rużar Borg mexxa Quddiesa li tat bidu

għal adorazzjoni Ewkaristika tul il-lejl kollu, organizzata mill-*Moviment Ewkaristiku Djoċesan*.

Il-Ħadd 17 ta' Mejju

09.00am: L-isqof Mons. Domenico Sigalini tal-Palestina mexxa l-konċelebrazzjoni konventwali.

05.00pm: L-isqof Mons. Mario Grech mexxa l-pontifikal solenni tal-Kwarantuni mqaddsa, u wara l-purċissjoni bis-Sagrament imqaddes mat-toroq tal-belt Victoria, fejn hađu sehem il-kapitlu u l-kleru, il-kleru reliġjuż u sekulari, is-seminaristi tad-djoċesi, il-fratellanzi tal-parroċċa, it-tfal ta' l-Ewwel Tqarbina u l-Grizma, u l-kor *Laudate Pueri*.

Il-Ħamis 21 u l-Ħamis 28 ta' Mejju

06.00pm: Issoktaw id-disa' Ħamisijiet bi tnejn għall-festa ta' San Ġorġ, li din is-sena ġew indirizzati b'mod speċjali lit-tfal u l-adoloxxenti. Il-predikaturi għat-tieni u t-tielet Ħamis kicnu Patri Ġorġ Attard OFMCONV u Dun Renato Sammut rispettivament. Wara l-Quddiesa t-tfal ingħataw ġelat b'xejn u mbagħad Antonella Zammit laqqgħethom biex tnejn għan-Novena drammatizzata ta' San Ġorġ.

Il-Ġimgħa 22 ta' Mejju

08.00pm: Ittella' fil-bażilika kuncert ta' mużika sagra fl-okkażjoni tal-hamsa u għoxrin sena presbiterat tal-Kan. Karm Curmi, membru onorarju tal-kollegġjata Ġorġjana. Fost l-oħrajn ġew esegwiti l-antifoni *Beatus Georgius* ta' Paolo Fiammingo u *Sancte Paule* ta' Mons. Giuseppe Farrugia. Hađu sehem il-kor *Laudate Pueri* u l-*Victoria Arts Festival Orchestra*.

Is-Sibt 23 ta' Mejju

Bħala parti mill-attivitajiet tan-*Notte Gozitana* il-kor *Laudate Pueri* tella' kuncert korali, filwaqt li wara l-bażilika baqgħet miftuħa għall-pubbliku fejn fost l-oħrajn inħarġu l-abiti korali bħala esebiti. Il-bejt tad-dar parrokkjali kien ukoll miftuħ għall-pubbliku.

Il-Ħadd 24 ta' Mejju

11.00am: Mons. Anton Gauci, saċerdot mill-parroċċa tal-Katidral u dekan tal-kapitlu ta' l-istess knisja, iċċelebra Quddiesa ta' radd il-ħajr fl-okkażjoni tas-sittin anniversarju presbiterali tiegħu, fl-istess knisja parrokkjali li fiha sittin sena ilu għamel il-*Prima Messa* tiegħu

Il-Erbgħa 27 ta' Mejju

7.30pm: L-arcipriet Mons. Pawlu Cardona mexxa ċelebrazzjoni penitenzjali li fiha ġiet amministrata l-ewwel Qrara lit-tfal li kienu sa jagħmlu l-Ewwel Tqarbina.

Il-Ħamis 28 ta' Mejju

08.30pm: Waslet fil-bażilika l-istatwa ta' San Ġwann Bosco meqjuma fil-kappella ta' l-*Oratorju Don Bosco*, li għamlet l-aħħar żjara fil-parroċċa tagħna tul pellegrinaġġ mal-knejjes parrokkjali tal-gzira fl-okkażjoni tal-75 anniversarju mill-ftuħ ta' l-ewwel Oratorju.

Il-Ġimgħa 29 ta' Mejju

08.00pm: Il-*Paphos Corale*, kor Ċiprijott, tella' kuncert fil-bażilika b'xogħlijiet Barokki u mir-repertorju sagru Ingliż.

Is-Sibt 30 ta' Mejju

10.30am: Saret żjara mill-kardinal primat tal-Brazil u arcisqof ta' San Salvador l-Em.T. Mons. Geraldo Majella Agnelo. Hu ddawwar mal-bażilika mill-arcipriet emeritu Mons. Ġuzeppi Farrugia.

07.00pm: Il-kapitlu tal-kollegġjata ta' San Ġorġ ha sehem fit-translazzjoni solenni fil-knisja parrokkjali ta' San Pawl Nawfragu tal-Munxar, immexxja mill-kardinal Geraldo Majella Agnelo, fl-okkażjoni tal-festa titolari ta' dik il-parroċċa.

Il-Ħadd 31 ta' Mejju

11.00am: Saret l-ewwel tqarbina lit-tfal tal-parroċċa.

taghlim Kristjan fuq il-*"martyria"*, jigifieri fuq ix-xhieda Kristjana li San Ġorġ ta u li hafna Kristjani ta' zmienna għadhom jaghtu anki l-lum, kultant anki sat-tixrid tad-demmm.

Festa Mediterranja

Il-festa ta' San Ġorġ t'Għawdex hija festa purament Mediterranja. Il-Mediterran huwa l-baħar tal-kulturi, il-baħar tal-kuntrasti, il-baħar tal-piki li jwasslu għat-tiġdid u t-tishih tal-valuri Kristjani li propju għax m'humie x destinati għall-mewt jinsabu dejjem ftellieqa kontinwa lejn dak li huwa l-akbar, l-aqwa u l-aħjar. San Ġorġ tar-Rabat m'huw iex eċċezzjoni; anzi huwa l-avangardista. Għalhekk il-protagonisti ta' din il-festa qatt ma kkuntentaw irwiehhom b'dak li huwa sekondarju, b'dak li huwa tal-habba gozz, b'dak li huwa medjokri, imma l-medjokrità dejjem hallewha għal dawk li jtellqu imma m'għandhom ix-xorti li jwasslu sa l-aħhar. Bir-raġun mela li l-festa ta' San Ġorġ hija l-festa mudell mhux biss fil-gżira ċkejna tagħna imma fil-arċipelagu Malti kollu kif iddur. Il-festa ta' San Ġorġ tiġbor fiha dak l-entuzjażmu tipiku tal-gens Mediterranju li jippermetti l-kompetizzjoni biex jibbrilla f'dak li m'huw iex ta' nofs kedda, imma f'dak li jservi ta' taghlim għal dawk li lesti jkunu umli biżżejjed biex jitghallmu.


Festa Għawdxija

Imma fuq kollox il-festa ta' San Ġorġ hija festa verament Għawdxija. Fl-innu tiegħu *Su garzoni* ta' l-1894 il-Monsinjur "Tal-Vers" għalaq l-innu tiegħu bil-kelmiet *"Giorgio viva di Gozo splendor"*. Il-Kan. Joe Mejlak sejjahlu

"l-għaxxa ta' l-Għawdxin" fl-innu tiegħu *Ġmiel u Ġawhra*. Ġorġ Pisani tkellem fuq ir-rabta ta' San Ġorġ u Għawdex fil-poema tiegħu *Splenduri*. Il-poeta Malti Charles Coleiro jorbot imhabbtu lejn Għawdex ma' mhabbtu lejn San Ġorġ. U fl-arma ta' Għawdex l-istilla li tilma fuq it-tliet għoljiet ma tfakkarniex biss fl-ewwel banda Għawdxija mghammda *La Stella Vincitrice* (il-Kewkba Rebbieha), imma aktar u aktar f'Ġorġi tagħna, "l-Istilla tidli kollha dija", kif sejjahlu l-Frangiskan Akkursju Xerri. Ir-rabta ta' San Ġorġ ma' Għawdex hija immortali hekk li l-festa tiegħu saret il-festa Għawdxija *per eccellenza*. M'hijox il-festa marbuta ma' l-*"establishment"* ta' l-eliti, lanqas hija festa nazzjonali, imma hija festa mill-poplu u għall-poplu kif mill-poplu u għall-poplu hija l-parroċċa tiegħu fil-qalba tar-Rabat, il-belt l-antika t'Għawdex kollu. Hija l-festa t'Għawdex l-ewlenija għax ewlenija kienu għall-parroċċi u l-festi Għawdxin il-banda ċittadina, l-istatwa titulari ta' Azzopardi, l-istatwa għall-festi ta' barra ta' Cremona, l-innijiet *Spento e il drago* u *Su garzoni* ta' Mons. Farrugia u l-parroċċa nfisha, il-mafkar l-aktar bikri tal-fidi Kristjana fir-Rabat u f'Għawdex tiegħu.

Din hija l-festa ta' San Ġorġ, festa li thaddan kull Għawdx i kif lil kull Għawdx i thaddan il-knisja tiegħu monumentali, bl-istess mod li l-figura tal-qaddis tagħha tperper mill-bandiera Maltija fuq il-bjut u fuq id-djar tagħna. *"Giorgio è nostro"* kienet l-għajta ta' l-fuq aktar minn mitt sena ilu! "Ġorġi tagħna" hija l-għajta li tinstema' fil-jiem tal-festa li ssir f'għieħu. Ma' dawn il-kelmiet hierga mill-qalb Għawdxija jidhlu f'armonija l-kelmiet tal-motto tal-belt tiegħu, Victoria: *"A magna maxima"* – "Mill-akbar sa l-oghla"! Hekk minn dejjem kien jixraqlek, o Ġorġi tagħna! Fis-sema tal-kwiekeb tal-festi Għawdxin, din tiegħek mill-akbar sa l-oghla!

muzew tal-bażilika



X'sekk i' issa fil-proġett...

- 24 April 1998:** kuntratt ta' xiri minn San Ġorġ ta' fond bl-indirizz ta' Pjazza San Ġorġ
- 10 Awwissu 1998:** iffirmar tal-kostituzzjoni (jew statut) tal-FBV
- 29 Diċembru 1998:** kuntratt tat-twaqqif tal-FBV (bhall-ohrajn, xogħol in-nutar Paul G. Pisani)
- 16 Settembru 1999:** kuntratt ta' xiri mill-FBV ta' fond fi Triq Mons. Giuseppe Farrugia
- 07 Settembru 2007:** il-proġett oriġinali mehud għand l-awtorità responsabbli
- 18 Diċembru 2007:** il-Kummissjoni għall-Kontroll ta' l-Iżvilupp tal-MEPA taċċetta l-applikazzjoni
- 12 Settembru 2008:** il-proposta l-għida tal-proġett (li issa beda jitwettaq)
- 08 Jannar 2009:** laqgħa twila ta' kjarifika mal-kumitat responsabbli
- 15 April 2009:** ittra tavzana li l-proġett intgħazel mill-kumitat ta' l-għazla
- 21 Mejju 2009:** kuntratt bejn San Ġorġ u l-FBV fuq il-bini u t-tmexxija tal-mużew
- 07 ta' Ġunju 2009:** sejha għall-impjegj ta' *project manager*



Il-Libr - Maira -